

20131022433

МИНИСТЕРСТВО ЗА ЗЕМЈОДЕЛСТВО, ШУМАРСТВО И ВОДОСТОПАНСТВО

Врз основа на член 97-б ставови (4) и (11) од Законот за шумите („Службен весник на Република Македонија“ бр. 64/09, 24/11, 53/11, 25/13 и 79/13), министерот за земјоделство, шумарство и водостопанство донесе

П Р А В И Л Н И К ЗА ВИСИНАТА НА НАДОМЕСТОКОТ ЗА ДОБИВАЊЕ НА ЛИЦЕНЦАТА ЗА ИЗВРШУВАЊЕ НА СТРУЧНИ РАБОТИ НА ШУМИ ВО ПРИВАТНА СОПСТВЕНОСТ, ФОРМАТА И СОДРЖИНАТА НА БАРАЊЕТО ЗА ИЗДАВАЊЕ НА ЛИЦЕНЦАТА, ФОРМАТА И СОДРЖИНАТА НА ОБРАЗЕЦОТ НА ЛИЦЕНЦАТА КАКО И ФОРМАТА, СОДРЖИНАТА И НАЧИНОТ НА ВОДЕЊЕ НА РЕГИСТАРОТ НА ЛИЦЕНЦИ ЗА ВРШЕЊЕ НА СТРУЧНИ РАБОТИ ВО ШУМАРСТВОТО

Член 1

Со овој правилник се пропишува висината на надоместокот за издавање на лиценцата за извршување на стручни работи на шуми во приватна сопственост, формата и содржината на барањето за издавање на лиценцата, формата и содржината на образецот на лиценцата како и формата, содржината и начинот на водење на регистарот на лиценци за вршење на стручни работи во шумарството.

Член 2

Висината на надоместокот за издавање на лиценцата за извршување на стручни работи на шуми во приватна сопственост изнесува 6.000,00 денари.

Член 3

(1) Барањето за издавање на лиценца се печати на образец во А4 формат на хартија во бела боја.

(2) Формата и содржината на образецот на барањето од став (1) на овој член се дадени во Прилог 1 кој е составен дел на овој правилник.

Член 4

(1) Лиценца за извршување на стручни работи на шуми во приватна сопственост се печати на хартија во бела боја во А4 формат.

(2) Формата и содржината на лиценцата од став (1) на овој член се дадени во Прилог 2 кој е составен дел на овој правилник.

Член 5

(1) Регистарот на лиценци за извршување на стручни работи на шуми во приватна сопственост е во форма на книга со тврди корици во А4 формат кој содржи евиденциски листови кои се нумерирани.

(2) Формата и содржината на регистарот од став (1) на овој член се дадени во Прилог 3 кој е составен дел на овој правилник.

(3) Регистарот од став (1) на овој член се води во електронска и пишана форма.

Член 6

Со денот на влегувањето во сила на овој правилник престанува да важи Правилникот за начинот на издавање на лиценца за изведување на стручни работи од областа на шумарството, формата и содржината на образецот на барањето за добивање на лиценца, формата и содржината на образецот на лиценцата, формата, содржината и начинот на водење на регистар за издадени лиценци и висината на надоместокот за нејзино издавање („Службен весник на Република Македонија“ бр.75/10).

Член 7

Овој правилник влегува во сила наредниот ден од денот на објавувањето во „Службен весник на Република Македонија“.

Бр. 09-16046/3
12 јуни 2013 година
Скопје

Министер за земјоделство,
шумарство и водостопанство,
Љупчо Димовски, с.р.

ПРИЛОГ 1

До: Министерство за земјоделство, шумарство и водостопанство

**БАРАЊЕ ЗА ДОБИВАЊЕ НА ЛИЦЕНЦА ЗА ИЗВРШУВАЊЕ НА СТРУЧНИ РАБОТИ НА ШУМИ ВО ПРИВАТНА СОПСТВЕНОСТ
(за правно лице/за физичко лице)**

Назив на правното лице/Име и презиме на физичкото лице:

Адреса (улица, број, град, општина):

Име и презиме на управителот (за правно лице):

ЕМБ/ЕМБГ: _____ Шифра на дејност (за правно лице): _____

Контакт телефон и е-адреса: _____

Го молам горенаведениот наслов да ми издаде лиценца за извршување на стручни работи на шуми во приватна сопственост за правно лице/за физичко лице (да се наведе соодветно со заокружување).

Во прилог на барањето ги доставувам потребните документи (да се наведе соодветно со заокружување):

А) за правно лице

- документ дека е регистрирано во трговскиот регистар при Централниот регистар на Република Македонија за изведување стручни работи од областа на шумарството;
- податоци за минималниот број на вработени со лиценца (образец M1/M2);
- документ за поседување на опрема потребна за изведување на стручни работи од областа за која се бара лиценцата и
- потврда за платен надоместок за барање на лиценца.

Б) за физичко лице

- потврда за работно искуство во областа на стопанисување со шумите (оригинал),
- копија од лична карта
- уверение за државјанство (оригинал)
- уверение за завршено соодветно образование (копија заверена на нотар) и
- потврда за платен надоместок за барањето за лиценца.

Согласно член 97 став (5) од Законот за шумите, за да можам самостојно да ја вршам оваа дејност доставувам:

- документ за регистрација во трговскиот регистар при Централниот регистар на Република Македонија за изведување стручни работи од областа на шумарството или Образец М1/М2 како доказ дека сум вработен во правно лице лиценцирано за извршување на стручни работи во шуми во приватна сопственост,
- шумски чекан за ознака за сеча и шумски чекан за жигосување на дрво и дрвни сортименти.

Датум:

М.П.

Барател:

(за правно лице)



Република Македонија

МИНИСТЕРСТВО ЗА ЗЕМЈОДЕЛСТВО, ШУМАРСТВО И ВОДОСТОПАНСТВО

Врз основа на член 97-б став (1) од Законот за шумите („Службен весник на Република Македонија“ бр. 64/09, 24/11, 53/11, 25/13 и 79/13), министерот за земјоделство, шумарство и водостопанство издава

Л И Ц Е Н Ц А

ЗА ИЗВРШУВАЊЕ НА СТРУЧНИ РАБОТИ НА ШУМИ ВО ПРИВАТНА СОПСТВЕНОСТ

на

(назив на правното лице/име и презиме на физичко лице)

(седиште и ЕМБ на правното лице/адреса и ЕМБГ на физичко лице)

Број _____

Министер за земјоделство,
шумарство и водостопанство

(ден, месец, година на издавање)



Република Македонија

МИНИСТЕРСТВО ЗА ЗЕМЈОДЕЛСТВО, ШУМАРСТВО И ВОДОСТОПАНСТВО

РЕГИСТАР НА ЛИЦЕНЦИ
ЗА ВРШЕЊЕ НА СТРУЧНИ РАБОТИ ВО ШУМАРСТВОТО

Датум, _____ 20__ година

Реден бр.	Назив и седиште на правното лице или име и презиме на физичкото лице	ЕМБ	Број и дата на барањето за издавање на лиценца	Број и дата на издавање на лиценца	Дата на подигање на лиценцата	Број на шумски жиг		Забелешка
						ознака	жигосување	

ОБЛАСТЕНО ЛИЦЕ.

(цело име и презиме)

(потпис)